

साई साहिब झुलायूं हरी तीज आई आ।
सदां मंगल मनायूं थियड़ी मन भाई आ॥

प्रेम जो झूलो ठाहे सिक साजिड़ा सजाए
डोरी उमंग लगाए शोभा सुखदाई आ॥

द्रिसी झूले छबि प्यारी थियां सदिके सौ वारी
चवां जै जै कारी अभिलाष इहाई आ॥

रसिक सिरताज साई सीयाराम प्यारो आहीं
माणी सुखिड़ा सदाई सची शाहंशाही आ॥

जै कोकिल महाराणी सदां सुहग सीबाणी
गाई वरिड़े जी वाणी जेका वेदनि गाई आ॥

सदां झूलिड़ो झुलाई पंहिजो प्यारो रीझाई
तूं नींह निधी आहीं चयो रघुराई आ॥

मैगसि मनोहर नाम आनंद कंद अभिराम
मिठी अमड़ि आराम जीअ जीवन जाई आ॥